



ERITREAN NATIONAL SALVATION FRONT
INFORMATION & CULTURAL OFFICE
ensf.info@gmail.com

**ዕደና ወርቁ አብ ኤርትራ
አብ ደቂ ሰባትን አካባብን ዘሰዕቦ ዘሎ ጸገማት !!**

ጉጅለ ህግደፍ ካብ ጽባሕ ናጽነት አትሒዙ አብ ህዝብና ዘውርዶ ዘሎ ቢደልን ግፍዕን፣ እዚ ኢልካ ክጽብጽብ አሽጋሪ ኢዩ። ሎሚ ብዛዕባ ዕደና ወርቁን ሳዕቤናቱን አብ ኤርትራ አልዲልና፣ ካብ ውሽጢ ኤርትራ ብዘርከቡ ውፉያት ተቓለስቲ አባላት ግንባር ሃገራዊ ድህነት ኤርትራ ዝተላእከልና ብስእሊ ዝተሰነየ ጽጹይ ሓበሬታ ከነቕርብ ንፈቱ።

ጉጅለ ህግደፍ፣ ካብ ነዊሕ ጊዜ አትሒዙ አብ ጠቕሚ ህዝብና ዘይውዕል፣ ልዑል ናይ ወጻኢ ሸርፊ (Hard Currency) ዝርከቡ፣ ዕደና ወርቁ፣ ኩባንያታት ወጻኢ፣ መሻርኽቲ ብምግባር፣ ሃብቲ ህዝብን ሃገርን ዝኾነ ክቡር ማዕድን፣ ብሓላፍነት ዝጎደሎ አገባብ ይምዘመዝ ከም ዘሎ ርዳኤ ኮይኑ፣ አብ ልዕሊ ህዝብና ብሓፈሻ፣ አብ ልዕሊ ቶም አብ ክፍሊ ዕደና ዝሰርሑ ዜጋታትና ድማ ብፍላይ፣ ብዘውርዶ ዘሎ ናይ ጉልበት ምዘመዛ ከይአክል፣ አብ ጥዕነኡም ዓቢ ጉድኣት የስዕብ ብምህላው፣ ብዙሓት ጉዳሳት ሃገራውያን አብ ሕጋዊ መጋቢታት ማእበረ-ሰብ ዓለም ጥርግን ክሰን ከቕርቡ ጸኒሖምን አለውን። አብዚ መዳይዚ፣ ነቲ አብ ልዕሊ ዜጋታትና ብገባቲ ጉጅለ ህግደፍ ዝፍጸም ዘሎ ግፍዕን ዘመናዊ ባርነትን (Modern Slavery)፣ አብ ምቕልፅ፣ ግዳሳት አካላት ዓቢ ተራ ይጸወቱ አለው። ብዝገብርዎ ብዘለዉ አበርክቶ ድማ፣ ዓቢ ምስጋና ይብጸሓዮም። ሓደ ካብዚአቶም፣ ነሽሱን (Nevesun) ዝተባህለ ባእታ፣ አብ ዕደና ቢሻ ንዝነጥፍ ኮባንያ አብ ቤት ፍርዲ ካናዳ፣ ክሲ መስሪቱ ከም ዘሎ ፣ ከም አብነት ምጥቃስ ይካል።



ናይ ህዝብን ሓልዮት ዘለወን ሃገራት፣ ተረፍ ናይቲ ዝተጸረየ ማዕድን፣ አብ ልዕሊ ደቂ ሰባትን እንስሳን፣ ከምኡውን ንብምሉኡ አክባቢ ጉድኣት ንክይሰዕብ ብማለት፣ ዓሚቕ ንዳጉዲ ኩዲተን ይቕበረኡ። ጉጅለ ህግደፍን

መሻርኽቱን አብ ክንዲ ከምዚ ዓይነት አገባብ ዝኸተሉ፣ ተረፍ ናይቲ ዝተጸረየ ማዕድን አብ ፈቕዶ ቦታታት ብዘይግቡእ ይጉሕፍዎ ብምህላዎም፣ ንብምሉኡ ከባቢን፣ ንዕቕርን ዋሓዝን ማያትን ስለ ዝበከለ፣ አብ ልዕሊ ዜጋታትናን አብ ልዕሊ ጥሪቶምን ዓቢ ጉድኣት የስዕብ ከም ዘሎ ተፈሊጡ። ነዚ ዝተረድኡ ዜጋታትና፣ ብፍላይ ድማ ተቐማጦ መንገድብን ሃዋሻይትን ጥርግን ብምቕራብ አብ ልዕሊኦምን አብ ልዕሊ ጥሪቶምን ወራዳ ንዘሎ ጉድኣት ብቕጽበት ንክእለ ስለ ዝሓተቱ፣ ጨቋኒ ስርዓት ህግደፍ ንብዙሓት ካብአቶም ከም ዝአሰረን፣ ንተቐማጦ ናይተን ዓድታት ድማ ናብ ካልእ ቦታ ከግዑዞም መደብ አውጺኡ ምህላውን፣ አባላት ግሃድኤ አረጋጊጸም።

ብተወሳኺ፣ ጉጅለ ህግደፍ አብ አውራጃ ሰራዮ አብ ዓዲ ሃሉን ገርገራን ዝሰርሑ ዘሎ ዲጋ፣ አብ ሽክቲ ወርቁ ተረኺቡ ስለ ዘሎ ኢዩ ክብል ምንጭታትና ሓቢርም። እዚ ጉዳይዚ ብጉጅለ ህግደፍን መሻርኽቱ ኩባንያታትን ብምስጢር ተዓቕቡ ምህላውን ተፈሊጡ። ዕደና ወርቁ ብዙሕ ማይ ስለ ዘድልዮ፣ ህዝቢ ማይ ዝረኽቡሉ ዝነበረ ዋሓዚታት ብምዕጋት አብቲ ቦታ ዲጋ ብምስራሕ፣ ነቲ ዝዕቅር ማይ አብ መዓላ ምጽራይ ወርቁ ክጠቕሙሉ መደባት ሰሪዑ ምህላው፣ ነቲ ጉዳይ ብቕረባ ዝከታተሉ ዘለዉ ምንጭታት ግሃድኤ ካብቲ ቦታቲ ሓቢርም።



**ERITREAN NATIONAL SALVATION FRONT
INFORMATION & CULTURAL OFFICE**

ensf.info@gmail.com

ብተወሳኸ፣ ገባቲ ጉጅለ ህግደፍ፣ ኣብ ህዝቢ ፈጸሙ እምነት ስለ ዘይብሉ፣ ነቲ ተረኪቡ ዘሎ ሃብቲ ወርቁ ካብ ህዝቢ ንምኽዋል ዝሃቀነ፣ ብሽከቲ ዝሓልፍ ዝነበረ፣ መንገዲ ኣሰመራን መንደፊራን ቀይሩ፣ ካብ ኣሰመራ ብዓዲ ሃሉ ኣቢሉ ናብ ደባርዋ ካብኡ ደማ ናብ መንደፊራ ዝቐጸል ሓዲሽ መንገዲ ክሰርሕ መዲቡ ምህላውውን እቲ ዝበጽሓንና ጸብጸብ ብተወሳኸ ሓቢሩ።

ዕደና ወርቁ ኣብ ኤርትራ፣ ብኣባላት ሃገራዊ ኣገልግሎት ኢዩ ዝካየድ። ጉጅለ ህግደፍ ብዛዕባ ዜጋታትና ቅንባብ ሓልዮት ስለ ዘይብሉ፣ በተን ናይ ዕደና ኩባንያታት ኣብ ልዕሊ ዜጋታትና ዝፍጸም ደረቱ ዝጠሓሰ ምዝመዛን ኣዕናዊ ተግባራትን፣ ይትረፍ ዶ ክላልዮ፣ ኣካል ናተን ኮይኑ ኣብ ልዕሊ ዜጋታቱ ዝፍጸም ኣብ ዘሎ ሃሳዩ ተግባራት ተሳታፊ ኮይኑ ይርከብ። ዜጋታትና ፍረ ጸምኡም ዝኸውን፣ ደሞዝ ይኩን ዝኾነ ዓይነት ክፍሊት ኣብ ርእሲ ዘይምርካብም፣



ግቡእ መከላኸሊ ዝኸውን መሳሪሒ ብዘይምህላው፣ ኣብ ህይወቶምን ኣብ ጥዕነታምን ከቢድ ሃሰዶ የጋጥምም ኣሎ። ንሕዳር ሕማም ደማ ተቐሊጾም ይርከቡ። ብሕዳር ሕማም ዝተጠቐሱ ዜጋታት፣ ኣብ ኤርትራ ግቡእ ሕክምና ይኹን ቀረብ ኣድላዩ መድሃኒት ብዘይምህላውን፣ ኣብ ዓቢ ስቕያት ጥሒሎም ኣለዉ። ገለ ውሑዳት ካብኣቶም፣ ናይ ቤተሰብ ደገፍ ዝረኸቡ፣ ዶብ ሱዳን ብእግሪ ሰጊሮም ኣብ ዝተፈላለዩ ሆስፒታላት ሱዳን ክሕከሙ ይግደዱ ከም ዘለዉ ኩሉ ዝከታተሉ ዘሎ ሓቂ ኢዩ።

ዕደና ወርቁ እንተደኣኣ ብጥንቃቕን ብግቡእ መሳርሕን ዘይተኻይዱ፣ ኣብ ጥዕና ወዲ ሰብን ህይወቱን ኣከባብን ከቢድ ሳዕቤን ዝኸትል ኢዩ። ኣብ ጥዕና ወዲ ሰብ ዘምጽኦ ሕዳር ሕማም ከም ምንሽር (ካንሰር)፣ ምሕጻር ዕድመ፣ ጸገም ሰርዓተ ምስትንፋስ፣ ሕማም ሳንቡእ፣ ሕማም ከሰዓ፣ ሕማም ጸላም ከብዲ፣ ቲቢ፣ ጸገም ምስማዕ፣ ሕማም ቆርበት፣ ሕማም ዓጽሚ ወ.ዘ.ተ. ምጥቃስ ይከኣል።

ብሰንኪ ዕደና ዝርእ ዘሎ፣ ብፍላይ ደማ ኣብ ከባቢ ቢሻን፣ ዛራን፣ ፣ ናይ ኣከባቢ ብከላ፣ ኣብ ኣዚዩ ኣሰካፊ ኩነታት በጺሑ ኣሎ። ጉጅለ ህግደፍ፣ ብዘይካ ምግባት ሃብቲ ኤርትራ እንተዘይኮይኑ፣ ከም ሳዕቤን ናይዚ ብከላዚ፣ ኣብ ዜጋታትናን መጻኢ ዕድል ሃገርናን ዝኸትሎ ዘሎ ዓሚቕ ሓደጋታት፣ ግዲ ስለ ዘይብሉ፣ ነተን ጓኖት ዝኾና ናይ ወጻኢ ኩባንያታት፣ ዝኾነ ዓይነት ቁጽጽር ስለ ዘይገበረለን፣ ሓላፍነት ብዝገደሎ ኣገባብ፣ ዕደና የካይዳ ከም ዘለዋ፣ ዝተረጋገጸ ጉዳይ ኢዩ። ንኣብነት እዞም ኩባንያታት ዚኣቶም፣ ወርቁ ካብ ሓመድ ንምፍላይ ዝትቀሙሉ "ሳይናይድ" (Cyanide) ዝተባህለ ከሚካል ምጥቃስ ይከኣል። እዚ ብመልክዕ ሕሩጭ (ፓውደር)፣ ጋዝ ወይ ደማ ብመልክዕ ፈሳሲ ክቐርብ ዝኸእል ባእታ፣ ከንዲ ፍረ ስርናይ ዝኣክል ዓቀን ናይዚ ከሚካል ዚ፣ ናብ ሰውነት ናይ ወዲ ሰብ እንተ በጺሑ፣ ኣብ ውሽጢ ሓጺር ግዜ ክቐትሎ ከም ዝኸእል ዝተረጋገጸ ኢዩ። ከምዝን ንዕኡ ዝኣመሰለ ሓደገኛ ከሚካላትን ኣብ ከንዲ ብግቡእን ብጥንቃቕን ኣገባብ ምጥቃም፣ መጻኢ ዕድል ኤርትራን ህዝባን ኣብ ግምት ዘይወሰደ ኣገባብ ዕደና ብምኽታል፣ ጉጅለ ህግደፍን መሻርኽቱን ታሪኻዊ ሓላፍነት ክሰከሞ ኢዩም።

ቤት ጽሕፈት ዜናን ባህልን ግሃድኤ
16/07/2017